


ШАРИКИ ҲАМАҶОНИБАИ СТРАТЕГӢ






(Идома аз саҳ. 2)


Дар фароварди суҳанронӣ Пешвои миллат муҳтарам Эмомалӣ Раҳмон бори дигар ба Раиси Ҷумҳурии Мардумии Чин муҳтарам Сӣ Чинпин барои дастриҳои доимӣ аз раванди рушду пешрафти давлати соҳиб-ихтиёри Тоҷикистон ва саҳми муассир дар бунёди маҷмааи биноҳои Маҷлиси Олӣ ва Ҳукумати Ҷумҳурии Тоҷикистон самимона изҳори миннатдорӣ намуданд.

Дар маросими ифтитоҳи расмии биноҳои боҳашамати Парлумон ва Ҳукумати Ҷумҳурии Тоҷикистон, ҳамчунин, Раиси Маҷлиси миллии Маҷлиси Олии Ҷумҳурии Тоҷикистон, Раиси шаҳри Душанбе муҳтарам Рустами Эмомалӣ суҳанронӣ намуда, ҳозирин ва мардуми кишварро бо ин рӯйдои хотирмони таърихӣ табрику таҳният гуфтанд ва ба Раиси Ҷумҳурии Мардумии Чин муҳтарам Сӣ Чинпин ва мардуми ҳамсоякишвари бузург барои ин кумаки пурарзиши бегаразона арзи сипосу қадрдонӣ намуданд.

Сипас, сарони давлатҳо муҳтарам Эмомалӣ Раҳмон ва муҳтарам Сӣ Чинпин бо шароити корӣ дар бинои Парлумони Тоҷикистон шинос шуданд. Зимни шиносӣ ба сарони давлатҳо иттилоъ дода шуд, ки дар рафти сохтмон беш аз 1500 коргари маҳаллӣ ва мутахассисони чинӣ аз 5 ширкати сохтмонӣ иштирок кардаанд.



муҳтарам Сӣ Чинпин дар Ҷумҳурии Тоҷикистон, ки рӯзҳои 4-6 июл ҷараён дошт, ба анҷом расид. Бо нишони эҳтиром ва самимияти хос меҳмони олиқадр - Раиси Ҷумҳурии Мардумии Чин муҳтарам Сӣ Чинпинро Президенти Ҷумҳурии Тоҷикистон муҳтарам Эмомалӣ Раҳмон усул намуданд.



Бинои Парлумон дар хиёбони Рӯдакӣ бунёд шуда, дар қисми пешии он гулгашт бо фаввораҳо, бароҳу пайроҳаҳо бунёд гардидааст.

Баъд аз шиносӣ бо шароити иншоот Пешвои миллат муҳтарам Эмомалӣ Раҳмон ва Раиси Ҷумҳурии Мардумии Чин муҳтарам Сӣ Чинпин ба кори босифати бинокорон баҳои баланд доданд.

Рӯйдоди таърихии сафари давлатии Роҳбари кишвари ҳамсоя бо Ордени «Дӯстӣ»-и Ҷумҳурии Мардумии Чин сарфароз гардонидани Пешвои миллат муҳтарам Эмомалӣ Раҳмон мебошад. Ин мукофоти олӣ дар таърихи давлатдорӣ Чин бори аввал берун аз кишвар ва он ҳам ба Сарвари давлати Тоҷикистон барои саҳми арзанда ва мусоидати бисёрсола дар рушду густариши робитаҳои дӯстии неки ҳамсоягӣ ва шарикӣ ҳамҷонибаи стратегӣ тақдим карда шуд.



Дар рафти сохтмони биноҳои Парлумон ва Ҳукумати Ҷумҳурии Тоҷикистон намои онҳо бо истифодаи унсурҳои миллии бо санъати баланди меъморӣ муосир таҳия шуда, бо услуби хос ва нақшу нигори мувофиқ бунёд гардид. Ороиши хучраҳо, толорҳои маҷлисгузаронӣ ва пештолорҳо бо нақшу нигори миллии, гаҷкорӣ, кандакорӣ, шашабандӣ ва бо санғҳои табиӣ ороиш дода шудааст.

Бегоҳии рӯзи 5-уми июли соли 2024 Президенти Ҷумҳурии Тоҷикистон муҳтарам Эмомалӣ Раҳмон барои Раиси Ҷумҳурии Мардумии Чин муҳтарам Сӣ Чинпин, ки бо сафари давлатӣ дар Тоҷикистон қарор доштанд, дар қароргоҳи шаҳрии Ҳукумати Ҷумҳурии Тоҷикистон зиёфати ғайрирасмӣ ороштанд, ки бо самимияти ҳоса ба маҳфили шомӣ дӯстӣ табдил ёфт.

Шомӣ дӯстӣ ба истиқболи меҳмони олиқадам, роҳбари ҳамсоякишвари бузурги Тоҷикистон муҳтарам Сӣ Чинпин дар фазои дӯстӣ бародарӣ ҷараён гирифт. Меҳмонони олиқадам аз меҳмоннавозии хоси тоҷикӣ, ки аз ҷониби Сарвари давлати Тоҷикистон муҳтарам Эмомалӣ Раҳмон зоҳир гардид, басо шоду мамнун шуданд.



